

सरकार ने पिछले 12 वर्षों में खड़ा किया मजबूत सुरक्षा तंत्र : शाह

► अनुच्छेद 370 को समाप्त कर सरकार ने पेश की मिसाल

नई दिल्ली 17 जून. केन्द्रीय गृह मंत्री अमित शाह ने कहा है कि पिछले 12 वर्षों में सरकार ने देश में सुरक्षा तंत्र को मजबूत बनाते हुए सर्जिकल स्ट्राइक, ऑपरेशन सिंदूर, अनुच्छेद 370 को समाप्त करने और नक्सल उन्मूलन से राष्ट्रीय सुरक्षा के प्रति अग्रणी प्रतिबद्धता की मिसाल पेश की हैं.

श्री शाह ने बुधवार को सोशल मीडिया पर एक पोस्ट में कहा कि मोदी सरकार ने पिछले 12 वर्षों में देश में ऐसा सुरक्षा तंत्र खड़ा किया है जो नागरिकों की रक्षा और



दुश्मनों का विनाश करता है. गृह मंत्री ने कहा कि मोदी सरकार के 12 वर्षों में हमारे देश को सुरक्षा के एक ऐसे मजबूत गढ़ के तौर पर फिर से खड़ा किया गया है जो नागरिकों की रक्षा करता है और दुश्मनों का विनाश कर देता है.

राह वह सर्जिकल स्ट्राइक, एयर स्ट्राइक और ऑपरेशन सिंदूर जैसी सैन्य कार्रवाई से सीमा पार के दुश्मनों का जवाब देना हो, अनुच्छेद 370 को हटाना हो, नक्सलवाद को खत्म करना हो या पूर्वोत्तर में 12 से ज्यादा समझौतों के जरिए आंतरिक सुरक्षा को मजबूत करना हो - भारत ने राष्ट्रीय सुरक्षा के प्रति अपनी पक्की प्रतिबद्धता की ऐसी मिसालें पेश की हैं, जिन्हें दुनिया सराहती है. उल्लेखनीय है कि मोदी सरकार के केंद्र की सत्ता में 12 साल पूरे हो गये हैं और इस अवसर पर सरकार अलग-अलग क्षेत्रों में उपलब्धियों को साझा कर रही है.

पुरानी रंजिश में युवक की गोली मारकर हत्या

नई दिल्ली, 17 जून. संगम विहार इलाके में पुरानी रंजिश के चलते एक युवक की गोली मारकर हत्या कर दी गई. मृतक की पहचान हृदेश के रूप में हुई है, जो इसी क्षेत्र का निवासी था. घटना के बाद इलाके में सनसनी फैल गई. प्रारंभिक जांच में सामने आया है कि हत्या के पीछे पुराना विवाद कारण हो सकता है. पुलिस के अनुसार, वारदात का आरोप मृतक के पड़ोसी पर है. बताया जा रहा है कि दोनों के बीच लंबे समय से किसी बात को लेकर तनाव और विवाद चल रहा था. घटना के बाद आरोपी मौके से फरार हो गया.

सपा में बड़ी टूट का दावा गरमाई सियासत

राजभर और केशव मोय ने कई सांसदों के पार्टी छोड़ने का किया दावा

हालखनऊ, 17 जून. उत्तर प्रदेश की राजनीति में समाजवादी पार्टी को लेकर भारतीय जनता पार्टी और उसके सहयोगी दलों के नेताओं के बयानों से सियासी तापमान बढ़ गया है. सुभाषपा प्रमुख एवं योगी सरकार में मंत्री ओम प्रकाश राजभर ने दावा किया है कि समाजवादी पार्टी में जल्द बड़ी टूट हो सकती है और कई नेता भारतीय जनता पार्टी में शामिल होने की तैयारी में हैं.

राजभर ने यह भी कहा कि समाजवादी पार्टी के वरिष्ठ नेता रामगोपाल यादव ने केन्द्रीय गृह मंत्री अमित शाह को एक पत्र लिखा है, जिसमें कुछ नामों का उल्लेख किया गया है। हालांकि उन्होंने अपने दावे के समर्थन में कोई दस्तावेज सार्वजनिक नहीं



समाजवादी पार्टी के 25-26 सांसद टूटने को तैयार हैं इस बीच उपमुख्यमंत्री केशव प्रसाद मोय ने भी दावा किया कि समाजवादी पार्टी के 25-26 सांसद टूटने को तैयार हैं, लेकिन भारतीय जनता पार्टी उन्हें तोड़ने का प्रयास नहीं कर रही है. उन्होंने कहा कि देश में जिन दलों में टूट हो रही है, उसमें भाजपा की कोई भूमिका नहीं है. मोय ने यह भी कहा कि समाजवादी पार्टी का प्रभाव भविष्य में सीमित हो सकता है.

किया और इस दावे की स्वतंत्र पुष्टि भी नहीं हो सकी है.

हस्तियों के दबीट



टेस्टा के सीडीओ एलन मस्क ने सोशल मीडिया मंच 'एक्स' पर साझा किए कि स्पेसएक्स, टेस्ला, न्यूरालिंक और द बोरिंग कंपनी परीष्कार के कार्यों की तरह है, जिनका उद्देश्य मानवता के लिए दीर्घकालिक लाभ पहुंचाना है. मस्क ने कहा कि यदि कोई व्यक्ति केवल दिखावाटी अछड़ई के बजाय वास्तविक बदलाव और प्रभाव की परवाह करता है, तो परीष्कार करना बेहद कठिन काम है. - एलन मस्क



उपलब्धि वार्षिक रक्षा उत्पादन सर्वाधिक स्तर 1.78 लाख करोड़ रुपये पहुंचा



वर्ष 2025-26 में 38,424 करोड़ रुपये के रिकॉर्ड रक्षा निर्यात निजी क्षेत्र की हिस्सेदारी लगभग 42,000 करोड़ रुपये

नई दिल्ली 17 जून. भारत का वार्षिक रक्षा उत्पादन वित्तीय वर्ष 2025-26 में बढ़कर अब तक के सर्वाधिक 1.78 लाख करोड़ रुपये पर पहुंच गया है. रक्षा मंत्रालय ने बुधवार को बताया कि यह उपलब्धि पिछले वित्तीय वर्ष के 1.54 लाख करोड़ रुपये के उत्पादन की तुलना में 15.6 प्रतिशत की वृद्धि को दर्शाती है तथा वित्त वर्ष 2020-21 के 84,643 करोड़ रुपये की तुलना में 110 प्रतिशत की उल्लेखनीय बढ़ोतरी है. स्वदेशी रक्षा उत्पादन वित्त वर्ष 2013-14 के 43,746 करोड़ रुपये से लगभग चार गुना बढ़ गया है.

रक्षा सार्वजनिक क्षेत्र उपक्रमों तथा अन्य सार्वजनिक क्षेत्र उपक्रमों का कुल उत्पादन में लगभग 76 प्रतिशत योगदान रहा, जबकि निजी क्षेत्र का योगदान 24 प्रतिशत रहा, जो वित्त वर्ष 2024-25 के 22 प्रतिशत बढ़ा है. वित्त वर्ष 2025-26 में निजी क्षेत्र की हिस्सेदारी लगभग 42,000 करोड़ रुपये के साथ अब तक के उच्चतम स्तर पर है, जो रक्षा क्षेत्र में उसकी बढ़ती भूमिका को दर्शाती है. वर्षों के दौरान रक्षा उत्पादन में हुई वृद्धि ने वित्त वर्ष 2025-26 में 38,424 करोड़ रुपये के रिकॉर्ड रक्षा निर्यात हासिल करने में महत्वपूर्ण योगदान दिया है.

एसआईटी जांच में कई कर्मचारी रडार पर

नई दिल्ली, 17 जून. अयोध्या राम मंदिर धार्मिक ट्रस्ट से जुड़े वित्तीय अनियमितताओं की जांच अब एक बड़े स्तर पर पहुंच गई है.

जांच एजेंसियों ने चढ़ावे की गिनती और प्रबंधन से जुड़े कई कर्मचारियों और पूर्व अधिकारियों पर शिकंजा कस दिया है. इस पूरे मामले में सबसे पहले जिन नामों पर ध्यान गया, उनमें लवकुश मिश्रा और उनके बहनोई अनुकल्प मिश्रा शामिल हैं, जो चढ़ावे की गिनती का कार्य देखते थे.

जांच के दौरान दोनों के घरों पर की गई तलाशी में भारी मात्रा में नकदी मिलने की जानकारी सामने आई है. इसके बाद मामला भी इस मामले से जुड़ता पाया गया है. इसके साथ ही सोना-चांदी का हिसाब रखने वाले के.डी. तिवारी और चढ़ावा गिनने वाली टीम के सदस्य राजेश पाठक की आय और रहन-सहन की भी जांच की जा रही है.



पूर्व झाड़वर और रिश्तेदार भी जांच में शामिल

जांच के दायरे में लिया गया है. टिन्नु यादव के भतीजे मनीष यादव से भी गहन पूछताछ की गई है, क्योंकि उनका नाम भी इस मामले से जुड़ता पाया गया है. इसके साथ ही सोना-चांदी का हिसाब रखने वाले के.डी. तिवारी और चढ़ावा गिनने वाली टीम के सदस्य राजेश पाठक की आय और रहन-सहन की भी जांच की जा रही है.

आंधी-तूफान और भारी बारिश की चेतावनी

21 राज्यों में भारी बारिश, आंधी-तूफान का अलर्ट 60 से 85 किमी की रफ्तार से तेज हवाएं चलेंगी

नई दिल्ली, 17 जून. भारतीय मौसम विज्ञान विभाग ने आज को दिल्ली, यूपी, बिहार और राजस्थान समेत देश के 21 राज्यों में भारी बारिश, आंधी-तूफान और वज्रपात का अलर्ट जारी किया है.



एक सक्रिय पश्चिमी विक्षोभ और आगे बढ़ते मानसून के प्रभाव से उत्तर व मध्य भारत के मौसम में यह बड़ा बदलाव आया है, जिसके कारण कई इलाकों में 60 से 85 किमी/घंटे की रफ्तार से तेज हवाएं चलने का अनुमान है.

मोदी के 12 वर्षों में बदला भारत वैश्विक स्तर पर भारत का मान-सम्मान बढ़ा : शिवराज

► 2047 तक विकसित भारत के लक्ष्य पर सरकार अग्रसर

पटना, 17 जून. केन्द्रीय कृषि एवं किसान कल्याण तथा ग्रामीण विकास मंत्री शिवराज सिंह चौहान ने कहा कि नरेंद्र मोदी के नेतृत्व में पिछले 12 वर्षों में देश ने आर्थिक, सामाजिक और सांस्कृतिक क्षेत्रों में उल्लेखनीय प्रगति की है. उन्होंने कहा कि राष्ट्रीय जनतांत्रिक गठबंधन (राजग) सरकार वर्ष 2047 तक भारत को विकसित राष्ट्र बनाने के संकल्प के साथ काम कर रही है.

भाजपा प्रदेश कार्यालय में आयोजित संवाददाता सम्मेलन में चौहान ने कहा कि वर्ष 2014 से पहले देश निराशा के दौर से



गुजर रहा था, लेकिन नरेंद्र मोदी के प्रधानमंत्री बनने के बाद विकास की नई दिशा मिली.

राष्ट्रहित को सर्वोपरि मानकर कार्य कर रही सरकार केन्द्रीय मंत्री ने कहा कि सरकार राष्ट्रहित को सर्वोपरि मानकर कार्य कर रही है. उन्होंने सीमाओं की सुरक्षा, घुसपैठ पर नियंत्रण और राष्ट्रीय सुरक्षा के क्षेत्र में किए गए प्रयासों का भी उल्लेख किया. साथ ही कहा कि सरकार विकसित भारत के लक्ष्य को लेकर पूरी प्रतिबद्धता के साथ आगे बढ़ रही है.

राज्यों को केंद्र की सुशासन पहलों को अपनाना चाहिए



नई दिल्ली, 17 जून. केन्द्रीय विज्ञान एवं प्रौद्योगिकी राज्य मंत्री तथा कार्मिक, लोक शिकायत एवं पेंशन, परमाणु ऊर्जा एवं अंतरिक्ष राज्य मंत्री डॉ. जितेंद्र सिंह ने राज्यों से केंद्र सरकार की श्रेष्ठ प्रशासनिक और सुशासन संबंधी पहलों को अपनाने का आह्वान किया है.

सिंह ने बुधवार को यहां कार्मिक, लोक शिकायत एवं पेंशन मंत्रालय की 12 वर्षों की उपलब्धियां विषय पर संवाददाता सम्मेलन में कहा कि प्रधानमंत्री नरेंद्र मोदी के नेतृत्व में प्रशासनिक सुधार अब केवल सरकारी प्रक्रियाओं तक सीमित नहीं रहे, बल्कि सामाजिक और आर्थिक परिवर्तन के प्रभावी साधन बन गये हैं. उन्होंने कहा कि पिछले 12 वर्षों में कार्मिक प्रशासन, प्रशासनिक सुधार और पेंशन कल्याण से जुड़े विभागों की कार्यशैली और पहचान में व्यापक बदलाव आया है.

हल्दीघाटी में जीते थे महाराणा प्रताप : भागवत

भागवत ने कहा- भारत का इतिहास संघर्ष का इतिहास है

उदयपुर, 17 जून. राजस्थान के उदयपुर में आयोजित महाराणा प्रताप की 486वीं जयंती और हल्दीघाटी युद्ध के 450 वर्ष पूर्ण होने के अवसर पर आयोजित राष्ट्र चेतना संकल्प सभा में राष्ट्रीय स्वयंसेवक संघ के सरसंघचालक मोहन भागवत ने इतिहास, राष्ट्रीय चेतना और महाराणा प्रताप के संघर्ष पर विस्तार से विचार व्यक्त किए.



भागवत ने कहा कि हल्दीघाटी युद्ध में महाराणा प्रताप की विजय हुई थी, जबकि लंबे समय तक इतिहास में इस घटना को अलग तरीके से प्रस्तुत किया गया. उन्होंने कहा कि यदि महाराणा प्रताप पराजित हुए होते तो आज उनकी जयंती पूरे देश में इतने गौरव और सम्मान के साथ नहीं मनाई जाती.

भूमि उपजाऊ बनाने में भारत अग्रणी

► अब तक 2.176 करोड़ हेक्टेयर भूमि दायरे में ► 200 प्रतिनिधियों ने लिया भाग : भूपेंद्र यादव

नई दिल्ली, 17 जून. पर्यावरण, वन एवं जलवायु परिवर्तन मंत्री भूपेंद्र यादव ने कहा है कि भारत हमेशा स्वच्छ पर्यावरण और सतत भूमि प्रबंधन की वैश्विक मुहिम में अग्रणी भूमिका निभाता रहा है और इसी का परिणाम है कि वर्ष 2030 तक 2.6 करोड़ हेक्टेयर भूमि को उपजाऊ बनाने के लक्ष्य के मुकाबले देश अब तक 2.176 करोड़ हेक्टेयर भूमि को उपजाऊ बनाने प्रयासों के दायरे में लाया जा चुका है.



श्री यादव ने बुधवार को विश्व मरुस्थलीकरण और सूखा रोकथाम दिवस-2026 के अवसर पर यहां इंदिरा पर्यावरण भवन में आयोजित कार्यक्रम को संबोधित करते हुए कहा कि नीति

प्रतिबद्धता, वैज्ञानिक नवाचार और जनभागीदारी के समन्वय से पर्यावरणीय पुनर्स्थापन को सतत विकास का प्रभावी माध्यम बनाया जा सकता है. उन्होंने क्षतिग्रस्त भूमि के पुनर्स्थापन, सूखा प्रतिरोधक क्षमता बढ़ाने, विज्ञान आधारित निगरानी, सामुदायिक भागीदारी तथा प्रकृति आधारित समाधानों को बढ़ावा देने का आह्वान करते हुए कहा कि इससे न केवल पारिस्थितिकी तंत्र को पुनर्जीवित करने में मदद मिलेगी.

श्री यादव ने कहा कि ग्रीन इंडिया मिशन, कैंपा और प्रधानमंत्री कृषि सिंचाई योजना समेत विभिन्न कार्यक्रमों के माध्यम से बड़े पैमाने पर हरितीकरण, वनीकरण और भूमि संरक्षण के कार्य किए जा रहे हैं. इस अवसर पर उन्होंने इंडियन फॉरेस्टर का विशेष अंक तथा बॉन वॉलेंजर पर भारत की दूसरी प्रगति रिपोर्ट जारी की. कार्यक्रम में केंद्र और राज्य सरकारों, शोध संस्थानों, अंतरराष्ट्रीय संगठनों तथा नागरिक समाज से जुड़े लगभग 200 प्रतिनिधियों ने भाग लिया.

स्वचालित पैच-फिलिंग मशीन लॉन्च

श्रीनगर, 17 जून. शहरवासियों को जल्द ही जर्जर और गड़बड़ से भरी सड़कों से पूरी तरह निजात मिलने वाली है. जम्मू नगर निगम ने शहर की सड़कों को गड्ढा-मुक्त बनाने के लिए एक बड़ा और आधुनिक कदम उठाया है. तकनीक और त्वरित कार्रवाई के तालमेल से अब सड़कों के पैचवर्क का काम हफ्तों या दिनों में नहीं, बल्कि چند मिनटों में पूरा कर लिया जाएगा. इसके लिए निगम प्रशासन ने 1.3 करोड़ की लागत वाली एक अत्याधुनिक आटोमैटिक पैच-फिलिंग मशीन को लॉंच किया है. निगम ने इसके लिए कवायद शुरू कर दी है. विभिन्न क्षेत्रों में गड्ढों को भरा जा रहा है. इसके लिए जहां लोगों का मदद ले रहे हैं तो वहीं अपनी गाड़ियों में लगाए गए कैमरों से भी गड्ढे चिह्नित किए जा रहे हैं.

मोहरर्म शक्ति प्रदर्शन का नहीं : योगी

स्वस्थ आयु के लिए अंतरराष्ट्रीय योग दिवस मनेगा ताजिया की ऊंचाई निर्धारित मानकों के अनुरूप रखी जाए

लखनऊ, 17 जून. उत्तर प्रदेश के मुख्यमंत्री योगी आदित्यनाथ ने मंगलवार देर रात वीडियो कॉन्फ्रेंसिंग के जरिए प्रदेश की कानून-व्यवस्था, आगामी त्योहारों, नीट परीक्षा और अंतरराष्ट्रीय योग दिवस की तैयारियों की समीक्षा की. उन्होंने साफ कहा कि मोहरर्म मातम का अवसर है, शक्ति प्रदर्शन का नहीं. शांति भंग करने वालों पर कठोरतम कार्रवाई के निर्देश दिए. मुख्यमंत्री ने 21 जून को

मुख्यमंत्री ने निर्देश दिया कि 21 जून को प्रधानमंत्री के कार्यक्रम का प्रदेशभर में सीधा प्रसारण सुनिश्चित किया जाए. सभी पुलिस लाइन्स एवं पीएसई बटालियनों को योग दिवस कार्यक्रमों से जोड़ा जाए. हर जनपद में सफल संचालन के लिए नोडल अधिकारी नियुक्त किए जाए. उन्होंने 20 जून को नगर विकास, ग्राम्य विकास एवं पंचायती राज विभाग द्वारा शिक्षण संस्थानों के सहयोग से विशेष स्वच्छता अभियान चलाने के निर्देश दिए.



आयोजित होने वाली नीट परीक्षा में शामिल होने वाले अभ्यर्थियों को उत्तर प्रदेश राज्य सड़क परिवहन निगम की बसों में प्रवेश पत्र दिखाने पर किराए में 50 प्रतिशत छूट देने की घोषणा की. उन्होंने एनटीए के दिशा-निर्देशों के अनुरूप परीक्षा की शुविता, पारदर्शिता और संवेदनशीलता बनाए रखने के लिए सभी आवश्यक प्रबंध सुनिश्चित करने को कहा. उन्होंने कहा कि मोहरर्म के दौरान किसी भी प्रकार के अस्त्र-शस्त्र प्रदर्शन, नई परम्परा की शुरुआत तथा कानफोड़ डोजे, ढोल-ताशों के अनियंत्रित प्रयोग की अनुमति नहीं होगी. योगी ने कहा कि ताजिया की ऊंचाई निर्धारित मानकों के अनुरूप रखी जाए, ताकि दुर्घटना से बचा जा सके. सभी की आस्था का सम्मान किया जाए,